



'Ilo'i 'a e COVID-19 Vaccine Facts (Ngaahi Me'a Mo'oni Fekau'aki mo e COVID-19)

'Oku faingata'a 'a hono fakafepaki'i ko ia 'o e mahaki faka'auhá, ka 'oku tau ma'u 'i he taimí ni 'a e huhu ke ne malu'i kitautolú.



'Oku malu 'a e huhu malu'i

Kuo fakapapau'i 'e he kau Toketaá pea mo e kau mataotaó 'oku malu pea 'aonga 'a e huhu malu'í. Ne 'osi fakangofua 'e he U.S. Food and Drug Administration (FDA, 'Ulu'i 'Ōfisi ki he Me'atokoní mo e Faito'o Konatapú) 'a e huhu malu'í ki ha ngaahi me'a fakatu'upakē pea ne 'ilo 'oku 'ikai ke 'i ai ha fa'ahinga uesia. Kuo fakamahino mai mei ha kau mataotao fakafaituitui 'oku a'usia 'e he huhu malu'í 'a e ngaahi hao mo e malu mā'olunga pea 'oku tatau 'i he ngaahi feitu'u kotoa pē.



'Oku 'ikai ha totongi 'o e huhu malu'í ki he taha kotoa pē

Ko e kakai kotoa pē, 'o tatau ai pē pe ko e hā 'a e kautaha malu'i 'okú ke 'i aí, tu'unga tangata'ifonuá, me'a fakapepá, pe nofo fonuá, te nau kei malava pē ke ma'u 'a e huhu malu'í 'o 'ikai ha totongi 'i he taimi 'oku taau ai ke nau ma'ú.



'E 'ave 'a e huhu malu'í ki he ni'ihí 'oku mā'olunga ange 'enau lavea ngofuá

Fakatatau ki he ngaahi tu'utu'uni 'o e Pule'angá, ko e ni'ihí fakafaituitui 'oku mā'olunga ange 'enau lavea ngofua ke puke 'i he fokoutuá pea mo tufaki 'a e COVID-19 te nau 'uluaki ma'u 'a e huhu malu'í. 'I he kongá ki loto 'o e ta'u ni, he taimi 'e lahi fe'unga ai 'a e huhu, 'e ma'u leva 'e he taha kotoa 'a e faingamālie ke nau ma'u 'a e huhu malu'í. 'Oku lahi ange 'a e huhu malu'í 'oku ngaohi 'i he 'aho kotoa.



'E 'i ai ha ngaahi uesia fakataimi 'o e huhu malu'í

Hangē ko e ngaahi huhu malu'i kehé, mahalo 'e mamahi 'a ho'o umá, ongo'i mofi, langa 'ulu, pe ko e ongosia 'i he hili hono ma'u 'o e huhu malu'í. Ko ha ngaahi faka'ilonga 'eni 'okú ne talamai 'oku ngāue 'a e huhu malu'í. Hili 'a hono ma'u ho'o huhu malu'í, hokohoko atu pē 'a hono tui ho'o me'a malu'i ki he fofongá pea nofo 'aki 'a e vā mama'o ko e fute 'e ono (mita 'e 2) mei he ni'ihí 'oku te'eki ai ke nau ma'u 'a e huhu malu'í.



Ko e huhu malu'í 'a e me'a lelei taha ke tau fakafepaki 'aki 'a e mahaki faka'auhá

'I ho'o ma'u ko ia 'a e huhu malu'í, 'okú ke tokoni ke fakafoki 'etau fānaú ki he ako'anga angamahení, toe malu ange 'etau kakai toulekeleká, fakangofua 'a e ngaahi pisinisí ke nau ava, pea toe fakafoki 'a e ngaahi tapa kotoa 'o e koló pea mo e mo'ui fakafāmilí ki he tu'unga angamehení kae malava ke tau toe fakatahataha 'o fakafiefia.

Manatu'i 'e hoko ho'o ngaahi ngāue ko ha me'a te ne fakahaofi ha ngaahi mo'ui. Tui ha me'a malu'i ki he fofongá, tauhi 'a e vā mama'ó, kolonitini 'iate koe pē kapau 'oku ke ma'u 'a e ngaahi faka'ilongá, 'alu 'o sivi, pea ko ho'o malava pē ke ke kau atu ki aí, huhu malu'i leva.

'Ilo'i 'a e taimi totonu ke ke ma'u ai 'a e huhu malu'í: 'a'ahi ki he www.smchealth.org/covidvaccine.



COUNTY OF
SAN MATEO



SAN MATEO
COUNTY HEALTH
All together better.

